
Shuka-Rahasya Upanishad

शुकरहस्योपनिषत्

Document Information



Text title : Shuka-Rahasya Upanishad

File name : shuka.itx

Category : upanishhat

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 35/108; Krishna Yajurveda Samanya upanishad

Latest update : Jan. 16, 2000, July 17, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶುಕರಹಸ್ಯೋಪನಿಷತ್



ಪ್ರಜ್ಞಾನಾದಿಮಹಾವಾಕ್ಯರಹಸ್ಯಾದಿಕಲೇವರಂ .
ವಿಕಲೇವರಕೈವಲ್ಯಂ ತ್ರಿಪಾದ್ರಾಮಮಹಂ ಭಜೇ ..
ಓಂ ಸಹ ನಾವವತು .. ಸಹ ನೌ ಭುನಕ್ತು .. ಸಹ ವೀರ್ಯಂ ಕರವಾವಹೈ ..
ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಅಥಾತೋ ರಹಸ್ಯೋಪನಿಷದಂ ವ್ಯಾಖ್ಯಾನ್ಯಾಮೋ ದೇವರ್ಷಯೋ
ಬ್ರಹ್ಮಾಣಂ ಸಂಪೂಜ್ಯ ಪ್ರಣಿಪತ್ಯ ಪಪ್ರಚ್ಛುರ್ಭಗವನ್ನಸ್ಮಾಕಂ
ರಹಸ್ಯೋಪನಿಷದಂ ಬ್ರೂಹೀತಿ . ಸೋಽಬ್ರವೀತ್ .
ಪುರಾ ವ್ಯಾಸೋ ಮಹಾತೇಜಾಃ ಸರ್ವವೇದತಪೋನಿಧಿಃ .
ಪ್ರಣಿಪತ್ಯ ಶಿವಂ ಸಾಂಬಂ ಕೃತಾಂಜಲಿರುವಾಚ ಹ .. 1..
ಶ್ರೀವೇದವ್ಯಾಸ ಉವಾಚ .
ದೇವದೇವ ಮಹಾಪ್ರಾಜ್ಞ ಪಾಶಚ್ಛೇದದೃಢವ್ರತ .
ಶುಕಸ್ಯ ಮಮ ಪುತ್ರಸ್ಯ ವೇದಸಂಸ್ಕಾರಕರ್ಮಣಿ .. 2..
ಬ್ರಹ್ಮೋಪದೇಶಕಾಲೋಽಯಮಿದಾನೀಂ ಸಮುಪಸ್ಥಿತಃ .
ಬ್ರಹ್ಮೋಪದೇಶಃ ಕರ್ತವ್ಯೋ ಭವತಾದ್ಯ ಜಗದ್ಗುರೋ .. 3..
ಈಶ್ವರ ಉವಾಚ .
ಮಯೋಪದಿಷ್ಟೇ ಕೈವಲ್ಯೇ ಸಾಕ್ಷಾದ್ಬ್ರಹ್ಮಣಿ ಶಾಶ್ವತೇ .
ವಿಹಾಯ ಪುತ್ರೋ ನಿರ್ವೇದಾತ್ಪ್ರಕಾಶಂ ಯಾಸ್ಯತಿ ಸ್ವಯಂ .. 4..
ಶ್ರೀವೇದವ್ಯಾಸ ಉವಾಚ .
ಯಥಾ ತಥಾ ವಾ ಭವತು ಹ್ಯುಪನಾಯನಕರ್ಮಣಿ .
ಉಪದಿಷ್ಟೇ ಮಮ ಸುತೇ ಬ್ರಹ್ಮಣಿ ತ್ವತ್ಪ್ರಸಾದತಃ .. 5..
ಸರ್ವಜ್ಞೋ ಭವತು ಕ್ಷಿಪ್ರಂ ಮಮ ಪುತ್ರೋ ಮಹೇಶ್ವರ .
ತವ ಪ್ರಸಾದಸಂಪನ್ನೋ ಲಭೇನ್ಮುಕ್ತಿಂ ಚತುರ್ವಿಧಾಂ .. 6..
ತಚ್ಛ್ರೌತ್ವಾ ವ್ಯಾಸವಚನಂ ಸರ್ವದೇವರ್ಷಿಸಂಸದಿ .
ಉಪದೇಷ್ಟುಂ ಸ್ಥಿತಃ ಶಂಭುಃ ಸಾಂಬೋ ದಿವ್ಯಾಸನೇ ಮುದಾ .. 7..
ಕೃತಕೃತ್ಯಃ ಶುಕಸ್ತತ್ರ ಸಮಾಗತ್ಯ ಸುಭಕ್ತಿಮಾನ್ .

ತನ್ಮಾತ್ಸ ಪ್ರಣವಂ ಲಬ್ಧ್ವಾ ಪುನರಿತ್ಯಬ್ರವೀಚ್ಛಿವಂ .. 8..
 ಶ್ರೀಶುಕ ಉವಾಚ .
 ದೇವಾದಿದೇವ ಸರ್ವಜ್ಞ ಸಚ್ಚಿದಾನಂದ ಲಕ್ಷಣ .
 ಉಮಾರಮಣ ಭೂತೇಶ ಪ್ರಸೀದ ಕರುಣಾನಿಧೇ .. 9..
 ಉಪದಿಷ್ಟಂ ಪರಬ್ರಹ್ಮ ಪ್ರಣವಾಂತರ್ಗತಂ ಪರಂ .
 ತತ್ತ್ವ ಮಸ್ಯಾದಿವಾಕ್ಯಾನಾಂ ಪ್ರಜ್ಞಾದೀನಾಂ ವಿಶೇಷತಃ .. 10..
 ಶ್ಲೋತುಮಿಚ್ಛಾಮಿ ತತ್ತ್ವೇನ ಷಡಂಗಾನಿ ಯಥಾಕ್ರಮಂ .
 ವಕ್ತವ್ಯಾನಿ ರಹಸ್ಯಾನಿ ಕೃಪಯಾದ್ಯ ಸದಾಶಿವ .. 11..
 ಶ್ರೀಸದಾಶಿವ ಉವಾಚ .
 ಸಾಧು ಸಾಧು ಮಹಾಪ್ರಾಜ್ಞ ಶುಕ ಜ್ಞಾನನಿಧೇ ಮುನೇ .
 ಪ್ರಷ್ಟವ್ಯಂ ತು ತ್ವಯಾ ಪೃಷ್ಟಂ ರಹಸ್ಯಂ ವೇದಗರ್ಭಿತಂ .. 12..
 ರಹಸ್ಯೋಪನಿಷನ್ನಾಮ್ನಾ ಸಷಡಂಗಮಿಹೋಚ್ಯತೇ .
 ಯಸ್ಯ ವಿಜ್ಞಾನಮಾತ್ರೇಣ ಮೋಕ್ಷಃ ಸಾಕ್ಷಾನ್ನ ಸಂಶಯಃ .. 13..
 ಅಂಗಹೀನಾನಿ ವಾಕ್ಯಾನಿ ಗುರುನೋಪದಿಶೇತ್ಪುನಃ .
 ಸಷಡಂಗಾನ್ಯುಪದಿಶೇನ್ಮಹಾವಾಕ್ಯಾನಿ ಕೃತ್ಸ್ನ ಶಃ .. 14..
 ಚತುರ್ಣಾಮಪಿ ವೇದಾನಾಂ ಯಥೋಪನಿಷದಃ ಶಿರಃ .
 ಇಯಂ ರಹಸ್ಯೋಪನಿಷತ್ತಥೋಪನಿಷದಾಂ ಶಿರಃ .. 15..
 ರಹಸ್ಯೋಪನಿಷದ್ಬ್ರಹ್ಮ ಧ್ಯಾತಂ ಯೇನ ವಿಪಶ್ಚಿತಾ .
 ತೀರ್ಥೈರ್ಮಂತ್ರೈಃ ಶ್ರುತೈರ್ಜಪ್ಯೈಸ್ತಸ್ಯ ಕಿಂ ಪುಣ್ಯಹೇತುಭಿಃ .. 16..
 ವಾಕ್ಯಾರ್ಥಸ್ಯ ವಿಚಾರೇಣ ಯದಾಪ್ನೋತಿ ಶರಚ್ಚತಂ .
 ಏಕವಾರಜಪೇನೈವ ಋಷ್ಯಾದಿಧ್ಯಾನತಶ್ಚ ಯತ್ .. 17..
 ಓಂ ಅಸ್ಯ ಶ್ರೀಮಹಾವಾಕ್ಯಮಹಾಮಂತ್ರಸ್ಯ ಹಂಸ ಋಷಿಃ .
 ಅವ್ಯಕ್ತಗಾಯತ್ರೀ ಛಂದಃ . ಪರಮಹಂಸೋ ದೇವತಾ .
 ಹಂ ಬೀಜಂ . ಸಃ ಶಕ್ತಿಃ . ಸೋಽಹಂ ಕೀಲಕಂ .
 ಮಮ ಪರಮಹಂಸಪ್ರೀತ್ಯರ್ಥೇ ಮಹಾವಾಕ್ಯಜಪೇ ವಿನಿಯೋಗಃ .
 ಸತ್ಯಂ ಜ್ಞಾನಮನಂತಂ ಬ್ರಹ್ಮ ಅಂಗುಷ್ಠಾಭ್ಯಾಂ ನಮಃ .
 ನಿತ್ಯಾನಂದೋ ಬ್ರಹ್ಮ ತರ್ಜನೀಭ್ಯಾಂ ಸ್ವಾಹಾ .
 ನಿತ್ಯಾನಂದಮಯಂ ಬ್ರಹ್ಮ ಮಧ್ಯಮಾಭ್ಯಾಂ ವಷಟ್ .
 ಯೋ ವೈ ಭೂಮಾ ಅನಾಮಿಕಾಭ್ಯಾಂ ಹುಂ .
 ಯೋ ವೈ ಭೂಮಾದಿಪತಿಃ ಕನಿಷ್ಠಿಕಾಭ್ಯಾಂ ವೌಷಟ್ .
 ಏಕಮೇವಾದ್ವಿತೀಯಂ ಬ್ರಹ್ಮ ಕರತಲಕರಪೃಷ್ಠಾಭ್ಯಾಂ ಫಟ್ ..

ಸತ್ಯಂ ಜ್ಞಾನಮನಂತಂ ಬ್ರಹ್ಮ ಹೃದಯಾಯ ನಮಃ .
 ನಿತ್ಯಾನಂದೋ ಬ್ರಹ್ಮ ಶಿರಸೇ ಸ್ವಾಹಾ .
 ನಿತ್ಯಾನಂದಮಯಂ ಬ್ರಹ್ಮ ಶಿಖಾಯೈ ವಷಟ್ .
 ಯೋ ವೈ ಭೂಮಾ ಕವಚಾಯ ಹುಂ .
 ಯೋ ವೈ ಭೂಮಾಧಿಪತಿಃ ನೇತ್ರತ್ರಯಾಯ ವೌಷಟ್ .
 ಏಕಮೇವಾದ್ವಿತೀಯಂ ಬ್ರಹ್ಮ ಅಸ್ತಾಯ ಫಟ್ .
 ಭೂರ್ಭುವಃಸುವರೋಮಿತಿ ದಿಗ್ಬಂಧಃ .
 ಧ್ಯಾನಂ .
 ನಿತ್ಯಾನಂದಂ ಪರಮಸುಖದಂ ಕೇವಲಂ ಜ್ಞಾನಮೂರ್ತಿಂ
 ವಿಶ್ವಾತೀತಂ ಗಗನಸದೃಶಂ ತತ್ತ್ವಮಸ್ಯಾದಿಲಕ್ಷ್ಯಂ ..
 ಏಕಂ ನಿತ್ಯಂ ವಿಮಲಮಚಲಂ ಸರ್ವಧೀನಾಕ್ಷಿಭೂತಂ
 ಭಾವಾತೀತಂ ತ್ರಿಗುಣರಹಿತಂ ಸದ್ಗುರುಂ ತಂ ನಮಾಮಿ .. 1..
 ಅಥ ಮಹಾವಾಕ್ಯಾನಿ ಚತ್ವಾರಿ . ಯಥಾ .
 ಓಂ ಪ್ರಜ್ಞಾನಂ ಬ್ರಹ್ಮ .. 1..
 ಓಂ ಅಹಂ ಬ್ರಹ್ಮಾಸ್ಮಿ .. 2..
 ಓಂ ತತ್ತ್ವಮಸಿ .. 3..
 ಓಂ ಅಯಮಾತ್ಮಾ ಬ್ರಹ್ಮ .. 4..
 ತತ್ತ್ವಮಸೀತ್ಯಭೇದವಾಚಕಮಿದಂ ಯೇ ಜಪಂತಿ
 ತೇ ಶಿವಸ್ನಾಯುಜ್ಯಮುಕ್ತಿಭಾಜೋ ಭವಂತಿ ..
 ತತ್ಪದಮಹಾಮಂತ್ರಸ್ಯ . ಪರಮಹಂಸಃ ಋಷಿಃ .
 ಅವ್ಯಕ್ತಗಾಯತ್ರೀ ಛಂದಃ . ಪರಮಹಂಸೋ ದೇವತಾ .
 ಹಂ ಬೀಜಂ . ಸಃ ಶಕ್ತಿಃ . ಸೋಹಂ ಕೀಲಕಂ .
 ಮಮ ಸಾಯುಜ್ಯಮುಕ್ಯರ್ಥೇ ಜಪೇ ವಿನಿಯೋಗಃ .
 ತತ್ಪುರುಷಾಯ ಅಂಗುಷ್ಠಾಭ್ಯಾಂ ನಮಃ .
 ಈಶಾನಾಯ ತರ್ಜನೀಭ್ಯಾಂ ಸ್ವಾಹಾ .
 ಅಘೋರಾಯ ಮಧ್ಯಮಾಭ್ಯಾಂ ವಷಟ್
 ಸದ್ಯೋಜಾತಾಯ ಅನಾಮಿಕಾಭ್ಯಾಂ ಹುಂ .
 ವಾಮದೇವಾಯ ಕನಿಷ್ಠಿಕಾಭ್ಯಾಂ ವೌಷಟ್ .
 ತತ್ಪುರುಷೇಶಾನಾಘೋರಸದ್ಯೋಜಾತವಾಮದೇವೇಭ್ಯೋ
 ನಮಃ ಕರತಲಕರಪೃಷ್ಠಾಭ್ಯಾಂ ಫಟ್ .
 ಏವಂ ಹೃದಯಾದಿನ್ಯಾಸಃ .
 ಭೂರ್ಭುವಃಸುವರೋಮಿತಿ ದಿಗ್ಬಂಧಃ ..

ಧ್ಯಾನಂ .

ಜ್ಞಾನಂ ಜ್ಞೇಯಂ ಜ್ಞಾನಗಮ್ಯಾದಿತೀತಂ
 ಶುದ್ಧಂ ಬುದ್ಧಂ ಮುಕ್ತಮಪ್ಯವ್ಯಯಂ ಚ .
 ಸತ್ಯಂ ಜ್ಞಾನಂ ಸಚ್ಚಿದಾನಂದರೂಪಂ
 ಧ್ಯಾಯೇದೇವಂ ತನ್ಮಹೋಭ್ರಾಜಮಾನಂ ..
 ತ್ವಂಪದ ಮಹಾಮಂತ್ರಸ್ಯ ವಿಷ್ಣುಋಷಿಃ .
 ಗಾಯತ್ರೀ ಛಂದಃ . ಪರಮಾತ್ಮಾ ದೇವತಾ .
 ಐಂ ಬೀಜಂ . ಕ್ಲಿಂ ಶಕ್ತಿಃ . ಸೌಃ ಕೀಲಕಂ .
 ಮಮ ಮುಕ್ತಾರ್ಥೇ ಜಪೇ ವಿನಿಯೋಗಃ .
 ವಾಸುದೇವಾಯ ಅಂಗುಷ್ಠಾಭ್ಯಾಂ ನಮಃ .
 ಸಂಕರ್ಷಣಾಯ ತರ್ಜನೀಭ್ಯಾಂ ಸ್ವಾಹಾ .
 ಪ್ರದ್ಯುಮ್ನಾಯ ಮಧ್ಯಮಾಭ್ಯಾಂ ವಷಟ್ .
 ಅನಿರುದ್ಧಾಯ ಅನಾಮಿಕಾಭ್ಯಾಂ ಹುಂ .
 ವಾಸುದೇವಾಯ ಕನಿಷ್ಠಿಕಾಭ್ಯಾಂ ಪೌಷಟ್ .
 ವಾಸುದೇವಸಂಕರ್ಷಣಪ್ರದ್ಯುಮ್ನಾನಿರುದ್ಧೇಭ್ಯಃ
 ಕರತಲಕರಪೃಷ್ಠಾಭ್ಯಾಂ ಫಟ್ .
 ಏವಂ ಹೃದಯಾದಿನ್ಯಾಸಃ .
 ಭೂರ್ಭುವಃಸುವರೋಮಿತಿ ದಿಗ್ಬಂಧಃ ..

ಧ್ಯಾನಂ ..

ಜೀವತ್ವಂ ಸರ್ವಭೂತಾನಾಂ ಸರ್ವತ್ರಾಖಂಡವಿಗ್ರಹಂ .
 ಚಿತ್ತಾಹಂಕಾರಯಂತಾರಂ ಜೀವಾಖ್ಯಂ ತ್ವಂಪದಂ ಭಜೇ .
 ಅಸಿಪದಮಹಾಮಂತ್ರಸ್ಯ ಮನ ಋಷಿಃ .
 ಗಾಯತ್ರೀ ಛಂದಃ . ಅರ್ಧನಾರೀಶ್ವರೋ ದೇವತಾ .
 ಅವ್ಯಕ್ತಾದಿಬೀಜಂ . ನೃಸಿಂಹಃ ಶಕ್ತಿಃ .
 ಪರಮಾತ್ಮಾ ಕೀಲಕಂ . ಜೀವಬ್ರಹ್ಮೈಕ್ಯಾರ್ಥೇ ಜಪೇ ವಿನಿಯೋಗಃ .
 ಪೃಥ್ವೀದ್ವ್ಯಣುಕಾಯ ಅಂಗುಷ್ಠಾಭ್ಯಾಂ ನಮಃ .
 ಅಭ್ಯುಪ್ಪಣುಕಾಯ ತರ್ಜನೀಭ್ಯಾಂ ಸ್ವಾಹಾ .
 ತೇಜೋದ್ವ್ಯಣುಕಾಯ ಮಧ್ಯಮಾಭ್ಯಾಂ ವಷಟ್ .
 ವಾಯುದ್ವ್ಯಣುಕಾಯ ಅನಾಮಿಕಾಭ್ಯಂ ಹುಂ .
 ಆಕಾಶದ್ವ್ಯಣುಕಾಯ ಕನಿಷ್ಠಿಕಾಭ್ಯಾಂ ಪೌಷಟ್ .
 ಪೃಥಿವ್ಯಪ್ತೇಜೋವಾಯ್ವಾಕಾಶದ್ವ್ಯಣುಕೇಭ್ಯಃ
 ಕರತಲಕರಪೃಷ್ಠಾಭ್ಯಾಂ ಫಟ್ .

ಭೂರ್ಭುವಃಸುವರೋಮಿತಿ ದಿಗ್ಗಂಧಃ ..

ಧ್ಯಾನಂ ..

ಜೀವೋ ಬ್ರಹ್ಮೇತಿ ವಾಕ್ಯಾರ್ಥಂ ಯಾವದಸ್ತಿ ಮನಃಸ್ಥಿತಿಃ .

ಐಕ್ಯಂ ತತ್ತ್ವಂ ಲಯೇ ಕುರ್ವಂಧ್ಯಾಯೇದಸಿಪದಂ ಸದಾ ..

ಏವಂ ಮಹಾವಾಕ್ಯಷಡಂಗಾನ್ಯುಕ್ತಾನಿ ..

ಅಥ ರಹಸ್ಯೋಪನಿಷದ್ವಿಭಾಗಶೋ ವಾಕ್ಯಾರ್ಥಶ್ಲೋಕಾಃ ಪ್ರೋಚ್ಯಂತೇ ..

ಯೇನೇಕ್ಷತೇ ಶೃಣೋತೀದಂ ಜಿಘ್ರತಿ ವ್ಯಾಕರೋತಿ ಚ .

ಸ್ವಾದ್ವಸ್ವಾದು ವಿಜಾನಾತಿ ತತ್ಪ್ರಜ್ಞಾನಮುದೀರಿತಂ .. 1..

ಚತುರ್ಮುಖೇಂದ್ರದೇವೇಷು ಮನುಷ್ಯಾಶ್ಚಗವಾದಿಷು .

ಚೈತನ್ಯಮೇಕಂ ಬ್ರಹ್ಮತಃ ಪ್ರಜ್ಞಾನಂ ಬ್ರಹ್ಮ ಮಯ್ಯಪಿ .. 2..

ಪರಿಪೂರ್ಣಃ ಪರಾತ್ಮಾಸ್ಕಿಂದೇಹೇ ವಿದ್ಯಾಧಿಕಾರಿಣಿ .

ಬುದ್ಧೇಃ ಸಾಕ್ಷಿತಯಾ ಸ್ಥಿತ್ವಾ ಸ್ಫುರನ್ನಹಮಿತೀರ್ಯತೇ .. 3..

ಸ್ವತಃ ಪೂರ್ಣಃ ಪರಾತ್ಮಾತ್ರ ಬ್ರಹ್ಮಶಬ್ದೇನ ವರ್ಣಿತಃ .

ಅಸ್ಮೀತ್ಯೈಕ್ಯಪರಾಮರ್ಶಸ್ತೇನ ಬ್ರಹ್ಮ ಭವಾಮ್ಯಹಂ .. 4..

ಏಕಮೇವಾದ್ವಿತೀಯಂ ಸನ್ನಾಮರೂಪವಿವರ್ಜಿತಂ .

ಸೃಷ್ಟೇಃ ಪುರಾಧುನಾಪ್ಯಸ್ಯ ತಾದೃಕ್ಷಂ ತದಿತೀರ್ಯತೇ .. 5..

ಶೋತುರ್ದೇಹೇಂದ್ರಿಯಾತೀತಂ ವಸ್ತ್ವತ್ರ ತ್ವಂಪದೇರಿತಂ .

ಏಕತಾ ಗ್ರಾಹ್ಯತೇಸೀತಿ ತದೈಕ್ಯಮನುಭೂಯತಾಂ .. 6..

ಸ್ವಪ್ರಕಾಶಾಪರೋಕ್ಷತ್ವಮಯಮಿತ್ಯುಕ್ತೀತೋ ಮತಂ .

ಅಹಂಕಾರಾದಿದೇಹಾಂತಂ ಪ್ರತ್ಯಗಾತ್ಮೇತಿ ಗೀಯತೇ .. 7..

ದೃಶ್ಯಮಾನಸ್ಯ ಸರ್ವಸ್ಯ ಜಗತ್ಸತ್ತ್ವಮೀರ್ಯತೇ .

ಬ್ರಹ್ಮಶಬ್ದೇನ ತದ್ಬ್ರಹ್ಮ ಸ್ವಪ್ರಕಾಶಾತ್ಮರೂಪಕಂ .. 8..

ಅನಾತ್ಮದೃಷ್ಟೇರವಿವೇಕನಿದ್ರಾ-

ಮಹಂ ಮಮ ಸ್ವಪ್ನಗತಿಂ ಗತೋಽಹಂ .

ಸ್ವರೂಪಸೂರ್ಯೇಽಭ್ಯುದಿತೇ ಸ್ಫುಟೋಕ್ತೇ-

ಗುರೋರ್ಮಹಾವಾಕ್ಯಪದ್ಯೈಃ ಪ್ರಬುದ್ಧಃ .. 9..

ವಾಚ್ಯಂ ಲಕ್ಷ್ಯಮಿತಿ ದ್ವಿಧಾರ್ಥಸರಣೀವಾಚ್ಯಸ್ಯ ಹಿ ತ್ವಂಪದೇ

ವಾಚ್ಯಂ ಭೌತಿಕಮಿಂದ್ರಿಯಾದಿರಪಿ ಯಲ್ಲಕ್ಷ್ಯಂ ತ್ವಮರ್ಥಶ್ಚ ಸಃ .

ವಾಚ್ಯಂ ತತ್ಪದಮೀಶತಾಕೃತಮತಿರ್ಲಕ್ಷ್ಯಂ ತು ಸಚ್ಚಿತ್ತುಖಾ-

ನಂದಬ್ರಹ್ಮತದರ್ಥ ಏಷ ಚ ತಯೋರೈಕ್ಯಂ ತ್ವನೀದಂ ಪದಂ .. 10..


ತ್ವಮಿತಿ ತದಿತಿ ಕಾರ್ಯೇ ಕಾರಣೇ ಸತ್ಯವಾಧೌ

ದ್ವಿತಯಮಿತರಥೈಕಂ ಸಚ್ಚಿದಾನಂದರೂಪಂ .
 ಉಭಯವಚನಹೇತು ದೇಶಕಾಲೌ ಚ ಹಿತ್ವಾ
 ಜಗತಿ ಭವತಿ ಸೋಯಂ ದೇವದತ್ತೋ ಯಥೈಕಃ .. 11..
 ಕಾರ್ಯೋಪಾಧಿರಯಂ ಜೀವಃ ಕಾರಣೋಪಾಧಿರೇಶ್ವರಃ .
 ಕಾರ್ಯಕಾರಣತಾಂ ಹಿತ್ವಾ ಪೂರ್ಣಬೋಧೋಽವಶಿಷ್ಯತೇ .. 12..
 ಶ್ರವಣಂ ತು ಗುರೋಃ ಪೂರ್ವಂ ಮನನಂ ತದನಂತರಂ .
 ನಿರಿದ್ಯಾಸನಮಿತ್ಯೇತತ್ಪೂರ್ಣಬೋಧಸ್ಯ ಕಾರಣಂ .. 13..
 ಅನ್ಯವಿದ್ಯಾಪರಿಜ್ಞಾನಮವಶ್ಯಂ ನಶ್ಚರಂ ಭವೇತ್ .
 ಬ್ರಹ್ಮವಿದ್ಯಾಪರಿಜ್ಞಾನಂ ಬ್ರಹ್ಮಪ್ರಾಪ್ತಿಕರಂ ಸ್ಥಿತಂ .. 14..
 ಮಹಾವಾಕ್ಯಾನ್ಯುಪದಿಶೇತ್ಸಷಡಂಗಾನಿ ದೇಶಿಕಃ .
 ಕೇವಲಂ ನ ಹಿ ವಾಕ್ಯಾನಿ ಬ್ರಹ್ಮಣೋ ವಚನಂ ಯಥಾ .. 15..
 ಈಶ್ವರ ಉವಾಚ .
 ಏವಮುಕ್ತ್ವಾ ಮುನಿಶ್ರೇಷ್ಠ ರಹಸ್ಯೋಪನಿಷಚ್ಛುಕ .
 ಮಯಾ ಪಿತ್ರಾನುನೀತೇನ ವ್ಯಾಸೇನ ಬ್ರಹ್ಮವಾದಿನಾ .. 16..
 ತತೋ ಬ್ರಹ್ಮೋಪದಿಷ್ಟಂ ವೈ ಸಚ್ಚಿದಾನಂದಲಕ್ಷಣಂ .
 ಜೀವನ್ಮುಕ್ತಃ ಸದಾ ಧ್ಯಾಯನ್ನಿತ್ಯಸ್ತ್ವಂ ವಿಹರಿಷ್ಯಸಿ .. 17..
 ಯೋ ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇ ಚ ಪ್ರತಿಷ್ಠಿತಃ .
 ತಸ್ಯ ಪ್ರಕೃತಿಲೀನಸ್ಯ ಯಃ ಪರಃ ಸ ಮಹೇಶ್ವರಃ .. 18..
 ಉಪದಿಷ್ಟಃ ಶಿವೇನೇತಿ ಜಗತ್ತನ್ಮಯತಾಂ ಗತಃ .
 ಉತ್ಥಾಯ ಪ್ರಣಿಪತ್ಯೇಶಂ ತ್ಯಕ್ತಾಶೇಷರಿಗ್ರಹಃ .. 19..
 ಪರಬ್ರಹ್ಮಪಯೋರಾಶೌ ಪ್ಲವನ್ನಿವ ಯಯೌ ತದಾ .
 ಪ್ರವ್ರಜಂತಂ ತಮಾಲೋಕ್ಯ ಕೃಷ್ಣದ್ವೈಪಾಯನೋ ಮುನಿಃ .. 20..
 ಅನುವ್ರಜನ್ನಾಜುಹಾವ ಪುತ್ರವಿಶ್ಲೇಷಕಾತರಃ .
 ಪ್ರತಿನೇದುಸ್ತದಾ ಸರ್ವೇ ಜಗತ್ಸ್ಥಾ ವರಜಂಗಮಾಃ .. 21..
 ತಚ್ಚೈತ್ಯಾ ಸಕಲಾಕಾರಂ ವ್ಯಾಸಃ ಸತ್ಯವತೀಸುತಃ .
 ಪುತ್ರೇಣ ಸಹಿತಃ ಪ್ರೀತ್ಯಾ ಪರಾನಂದಮುಪೇಯಿವಾನ್ .. 22..
 ಯೋ ರಹಸ್ಯೋಪನಿಷದಮಧೀತೇ ಗುರ್ವನುಗ್ರಹಾತ್ .
 ಸರ್ವಪಾಪವಿನಿರ್ಮುಕ್ತಃ ಸಾಕ್ಷಾತ್ಕೈವಲ್ಯಮಶ್ನುತೇ
 ಸಾಕ್ಷಾತ್ಕೈವಲ್ಯಮಶ್ನುತ ಇತ್ಯುಪನಿಷತ್ ..
 ಓಂ ಸಹ ನಾವವತು .. ಸಹ ನೌ ಭುನಕ್ತು .. ಸಹ ವೀರ್ಯಂ ಕರವಾವಹೈ ..
 ತೇಜಸ್ವಿನಾಧೀತಮಸ್ತು ಮಾ ವಿದ್ವಿಷಾವಹೈ ..


ಓಂ ಶಾಂತಿಃ ಶಾಂತಿಃ ಶಾಂತಿಃ ..

.. ಇತಿ ಶುಕರಹಸ್ಯೋಪನಿಷತ್ಸಮಾಪ್ತಾ ..

Encoded by Sunder Hattangadi

——
Shuka-Rahasya Upanishad

pdf was typeset on August 30, 2023

——
Please send corrections to sanskrit@cheerful.com

